

DIRETTIVI

DIRETTIVA TAL-KUNSILL 2008/120/KE

tat-18 ta' Dicembru 2008

li tistabbilixxi standards minimi għall-protezzjoni tal-majjali

(Verzjoni kodifikata)

IL- KUNSILL TA' L-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea, u b'mod partikolari l-Artikolu 37 tiegħu,

Wara li kkunsidra l-proposta mill-Kummissjoni,

Wara li kkunsidra l-Opinjoni tal-Parlament Ewropew ⁽¹⁾,

Billi:

(1) Id-Direttiva tal-Kunsill 91/630/KEE tad-19 ta' Novembru 1991 li tniżżel il-livelli minimi għall-protezzjoni tal-hnieżer ⁽²⁾ giet emendata diversi drabi ⁽³⁾ b'mod sostanzjali. Għal iktar carezza u razzjonalità, l-imsemmija Direttiva għandha tiġi kodifikata.

(2) Il-maġġoranza ta' l-Istati Membri ratifikaw il-Konvenzjoni Ewropea dwar il-protezzjoni ta' l-annimali miżmuma għall-iskopijiet tal-biedja. Il-Komunità ukoll approvat din il-Konvenzjoni bid-Deciżjoni tal-Kunsill 78/923/KEE ⁽⁴⁾.

(3) Id-Direttiva tal-Kunsill 98/58/KE ta' l-20 ta' Lulju 1998 li tikkoncerna l-protezzjoni ta' l-annimali miżmuma għall-iskopijiet tal-biedja ⁽⁵⁾ tistabbilixxi d-dispożizzjonijiet tal-Komunità li japplikaw għall-annimali mrobbija fir-rigward tal-kondizzjonijiet tal-kostruzzjoni, ta' l-insulazzjoni, tat-tishin u tal-ventilazzjoni tal-bini għaż-żamma ta' l-annimali, tat-tagħmir ta' l-ispezzjoni u l-ispezzjoni ta' l-annimali mrobbija. Huwa għalhekk mehtieg li dawn il-materji jiġu trattati f'din id-Direttiva fejn għandhom jiġu stabbiliti rekwiżiti aktar dettaljati.

(4) Il-hnieżer, li huma annimali hajjin, huma inkluzi fil-lista tal-prodotti preżentati fl-Anness I tat-Trattat.

(5) Iż-żamma tal-hnieżer hija parti integrali ta' l-agrikoltura. Tikkostitwixxi sors ta' dhul għal parti mill-popolazzjoni agrikola.

(6) Id-differenzi li jistgħu jkollhom effett ta' distorsjoni fuq il-kondizzjonijiet tal-kompetizzjoni jfixklu l-operat inostakolat ta' l-organizzazzjoni tas-suq komuni tal-hnieżer u l-prodotti tal-hnieżer.

(7) Għalhekk hemm il-bżonn li jiġu stabbiliti standards minimi komuni għall-protezzjoni tal-majjali miżmuma għat-trobbija u għas-simna sabiex ikun żgurat l-iżvilupp razzjonali tal-produzzjoni.

(8) Il-majjali għandhom jibbenefikaw mill-ambjent li jikkorrispondi għall-bżonnijiet tagħhom għall-eżerċizzju u l-imġiba investigatorja. Il-benessere tal-majjali tidher li tiġi imfixkla b'restrizzjonijiet stretti ta' l-ispazju.

(9) Meta l-majjali jkunu miżmuma fi gruppi, miżuri ta' ġestjoni adegwati għall-protezzjoni tagħhom għandhom ikunu meħuda sabiex itejbu l-qagħda tagħhom.

(10) Il-majjali jippreferu li jkollhom interazzjonijiet soċjali ma' majjali oħra sakemm dan ikun ipprovdut bil-libertà ta' moviment u l-kumplessità ta' l-ambjent. Iż-żamma ta' majjali f'għeluq ristrett b'kontinmu għandu għalhekk ikun ipprojbit.

(11) Id-dfir tad-denb, il-qtugh tas-snien u l-illimar tas-snien li jistgħu jikkaġunaw uġigh immedjat u xi uġigh fit-tul għall-majjali. Il-kastrazzjoni aktarx tikkaġuna uġigh fit-tul li jkun aġħar jekk ikun hemm tiċrit taċ-ċelloli. Dawn il-prassi huma għalhekk detrimental għall-benessere tal-majjali, speċjalment meta mwettqa minn persuni inkompetenti u mingħajr esperjenza. Bħala konsegwenza, regoli għandhom ikunu stabbiliti sabiex jassiguraw prassi aħjar.

(12) Għandu jinżamm bilanċ bejn l-aspetti differenti li għandhom ikunu meqjusa, fir-rigward tal-benessere inkluzi konsiderazzjonijiet ta' saħħa, ekonomiċi u soċjali, kif ukoll l-impatt fuq l-ambjent.

(13) Hemm bżonn li s-servizzi uffiċjali, il-produtturi, il-konsumaturi u oħrajn jinżamm agġornati bl-iżviluppi f'dan il-qasam. Il-Kummissjoni għandha għalhekk, fuq il-bażi ta' opinjoni mill-Awtorità Ewropea dwar is-Sikurezza ta' l-Ikel, timxi lejn riċerka xjentifika attiva fl-aħjar sistema(i) għat-trobbija tal-hnieżer f'dak li jirrigwarda l-benesseretal-hnieżer. Għandu għalhekk jiġi provdut perijodu ta' żmien provviżorju sabiex il-Kummissjoni tingħata l-opportunità tlesti dan l-inkarigu b'suċċess.

⁽¹⁾ ĠU C 146E, 12.6.2008, p. 78.

⁽²⁾ ĠU L 340, 11.12.1991, p. 33.

⁽³⁾ Ara l-Anness II, Parti A.

⁽⁴⁾ ĠU L 323, 17.11.1978, p. 12.

⁽⁵⁾ ĠU L 221, 8.8.1998, p. 23.

- (14) Il-miżuri meħtieġa għall-implimentazzjoni ta' din id-Direttiva għandhom ikunu adottati skond id-Deciżjoni tal-Kunsill 1999/468/KE tat-28 ta' Ġunju 1999 li tistabbilixxi l-proċeduri għall-eżerċizzju tas-setgħat implimentattivi mogħtija konferiti fuq il-Kummissjoni ⁽¹⁾.
- (15) Din id-Direttiva għandha tkun mingħajr preġudizzju għall-obbligi ta' l-Istati Membri rigward il-limiti ta' żmien għat-trażpożizzjoni fil-liġi nazzjonali tad-Direttivi stabbiliti fl-Anness II, Parti B,

ADOTTA DIN ID-DIRETTIVA:

Artikolu 1

Din id-Direttiva tistabbilixxi standards minimi għall-protezzjoni tal-ħnieżer miżmuma għat-trobbija u għas-simna.

Artikolu 2

Għall-għanijiet ta' din id-Direttiva, għandhom japplikaw id-definizzjonijiet li ġejjin:

- (1) "majjal" tfisser annimal ta' l-ispeċi tal-majjal, ta' kull età, miżmum għat-trobbija jew għas-simna;
- (2) "majjal selvaġġ" tfisser majjal wara l-pubertà, mahsub għat-trobbija;
- (3) "gilt" ifisser majjala wara l-pubertà u qabel twelled il-qżieqeż;
- (4) "majjala" tfisser majjala wara li twelled l-ewwel qżieqeż;
- (5) "majjala li twelled il-qżieqeż" tfisser majjala femminili bejn il-perjodu tat-twelid u li ma tibqax tredda' l-qżieqeż;
- (6) "majjala tqila xotta" tfisser majjala bejn li ma tibqax tredda' l-qżieqeż tagħha u l-perjodu tat-tqala;
- (7) "qazquż" ifisser majjal mit-twelid sa meta jieqaf jerda';
- (8) "weaner" ifisser majjal minn meta jieqaf jerda' sa l-età ta' għaxar ġimghat;
- (9) "majjal tat-trobbija" ifisser majjal minn għaxar ġimghat sal-qatla jew is-servizz;
- (10) "l-awtorità kompetenti" tfisser awtorità kompetenti fis-sens ta' l-Artikolu 2(6), tad-Direttiva tal-Kunsill 90/425/KEE tas-26 ta' Ġunju 1990 li tikkonċerna l-ispezzjonijiet veterinarji u zootekniki applikabbli fil-kummerċ intra-Komunitarju ta' ċerti annimali hajjin u ta' prodotti bil-għan li jiġi kkompletat is-suq intern ⁽²⁾.

Artikolu 3

1. L-Istati Membri għandhom jassiguraw li l-oqsma kollha ikunu konformi mar-rekwiżiti li ġejjin:

- (a) il-wisa' ta' l-art inostakolata disponibbli għal kull majjal li qiegħed jinfatam (*weaner*) jew majjal tat-trobbija, apparti minn majjali mghammra (*gilt*) wara s-servizz u majjali nisa, għandhom ikunu ta' l-anqas:

Piż haj (kg)	m ²
Sa mhux aktar minn 10	0,15
Mhux iktar minn 10	0,20
Iktar minn 10 imma mhux iktar minn 20	0,30
Iktar minn 30 imma mhux iktar minn 50	0,40
Iktar minn 50 imma mhux iktar minn 85	0,55
Iktar minn 85 imma mhux iktar minn 110	0,65
Aktar minn 110	1,00

- (b) il-wisa' totali inostakolata ta' l-art disponibbli għal kull majjala mghammra (*gilt*) wara s-servizz u għal kull majjala meta daww mghammra (*gilt*) u/jew majjali nisa ikunu miżmuma fi gruppi għandhom ikunu ta' l-anqas 1,64 m² u 2,25 m² rispettivament. Meta dawn l-annimali ikunu miżmuma fi gruppi ta' anqas minn sitt individwi, il-wisa' inostakolata ta' art għandha tkun miżjuda b'10 %. Meta dawn l-annimali ikunu miżmuma fi gruppi ta' 40 jew aktar individwi, il-wisa' inostakolata ta' art tista' tkun imnaqqsa b'10 %.

2. L-Istati Membri għandhom jassiguraw li l-wiċċ ta' l-art tkun konformi mas-segwenti:

- (a) għall-majjali mghammra (*gilt*) wara s-servizz u l-majjali tqal: parti mill-wisa' meħtieġa f-paragrafu 1(b), ekwivalenti għal mill-anqas 0,95 m² għal kull majjala (*gilt*) u għal mill-anqas 1,3 m² għal kull majjala, għandhom ikunu ta' art solida kontinwa liema minnhha massimu ta' 15 % tkun irriservata għall-ftuħ tad-dranagġ;
- (b) meta jkunu użati artijiet magħmula minn strixxi tal-konkrit għall-majjali li jkunu miżmuma fi gruppi:

- (i) il-wisa' massima ta' l-ispazju għandha tkun:

- 11 mm għal qazquż,
- 14 mm għal daww li qiegħdin jinfatmu (*weaners*),
- 18 mm għall-ħnieżer tat-trobbija,
- 20 mm għall-majjali mghammra wara s-servizz (*gilt*) u għall-majjali nisa;

⁽¹⁾ ĠU L 184, 17.7.1999, p. 23.

⁽²⁾ ĠU L 224, 18.8.1990, p. 29.

(ii) il-wisa' minima ta' l-istrixxi għandha tkun:

- 50 mm għall-qżieqez u dawk li qeghdin jinfatmu (*weaners*), u
- 80 mm għall-majjali tat-trobbija, majjali mghammra wara servizz (*gilts*) u majjali nisa.

3. L-Istati Membri għandhom jassiguraw li l-kostruzzjoni ta' jew il-konverżjoni ta' l-istallazzjonijiet li fihom jinżammu marbuta l-majjali nisa u l-majjali mghammra (*gilts*) hija pprojbita. Mill-1 ta' Jannar 2006 l-użu ta' rbit għall-majjali nisa u majjali mghammra (*gilts*) għandu jkun ipprojbit.

4. L-Istati Membri għandhom jassiguraw li majjali nisa u majjali mghammra (*gilts*) jiġu miżmuma fi gruppi waqt il-perjodu li jibda minn erba' ġimgħat wara s-servizz sa ġimgħa qabel iż-żmien mistenni ta' meta jkollhom iż-żgħar. Il-mandra fejn il-grupp ikun miżmum għandha jkollha l-ġnub akbar minn 2,8 m fit-tul. Meta anqas minn sitt individwi jkunu miżmuma fi grupp, il-mandra fejn il-grupp ikun miżmum għandha jkollha l-ġnub akbar minn 2,4 m fit-tul.

B' derogi mill-ewwel subparagrafu, majjali nisa u majjali mghammra (*gilts*) imkabbra f'qasam b'anqas minn 10 majjali jistgħu jkunu miżmuma individwalment matul il-perjodu msemmi f'dak is-subparagrafu, basta li jkunu jistgħu jduru mingħajr tbghatija fil-kaxxi tagħhom.

5. L-Istati Membri għandhom jassiguraw li mingħajr preġudizzju għar-rekwiżiti stabbiliti f' Anness I, majjali nisa u majjali mghammra (*gilts*) jkollhom aċċess permanenti għal materjal manipolabbli li mill-inqas ikun konformi mal-htigiet relevanti ta' dak l-Anness.

6. L-Istati Membri għandhom jassiguraw li l-majjali nisa u l-majjali mghammra (*gilts*) miżmuma fi gruppi huma mogħtija jieklu permezz ta' sistema li tassigura li kull individwu jista' jakkwista ikel biżżejjed anki meta l-kompetituri għall-ikel ikunu preżenti.

7. L-Istati Membri għandhom jassiguraw li l-majjali xotti nisa tqal u l-majjali mghammra (*gilts*), kollha biex jissodisfaw il-ġuħ tagħhom u meqjusa l-htieġa li jomoghdu, jingħataw kwantità biżżejjed ta' ikel ta' ċerta massa u b'fibra għolja kif ukoll ikel b'enerġija qawwija.

8. L-Istati Membri għandhom jassiguraw li il-majjali li għandhom jinżammu fi gruppi, li huma partikolarment aggressivi, li ġew attakkati minn majjali oħra jew dawk li huma morda jew imwegġa' jistgħu jkunu miżmuma temporanjament f'mandri individwali. F'dan il-każ il-mandra individwali uzata għandha tippremetti lill-annimal sabiex idur faċilment sa kemm dan ma jmurx kontra l-parir veterinarju speċifiku.

9. Id-dispożizzjonijiet stabbiliti fil- paragrafi 1(b), 2, 4, 5 u l-ahħar sentenza tal- paragrafu 8 għandhom japplikaw għall-oqsma kollha li ġew mibnija godda jew mill-ġdid jew miġjuba għall-użu għall-ewwel darba wara l-1 ta' Jannar 2003. Mill-1 ta'

Jannar 2013 dawn id-dispożizzjonijiet għandhom japplikaw għall-oqsma kollha.

Id-dispizzjonijiet stabbiliti fl-ewwel subparagrafu tal-paragrafu 4 m'għandhomx japplikaw għall-azjendi b'anqas minn għaxar majjali.

Artikolu 4

L-Istati Membri jiżguraw li l-kondizzjonijiet għat-trobbija tal-majjali jimxu mad-dispożizzjonijiet stabbiliti fl-Anness I.

Artikolu 5

Id-dispożizzjonijiet ta' l-Anness I jistgħu jkunu emendati skond il-proċedura imsemmija fl-Artikolu 11(2), sabiex tikkunsidra l-progress xjentifiku.

Artikolu 6

L-Istati Membri għandhom jassiguraw li:

- (a) kull persuna li timpjega jew tqabbad persuni sabiex iħarsul-majjali, jassiguraw li l-persuna li qiegħda thares l-annimali tkun irċeviet l-istruzzjonijiet u l-gwida dwar id-dispożizzjonijiet relevanti ta' l-Artikolu 3 u ta' l-Anness I;
- (b) l-korsijiet ta' tagħlim adegwat ikunu disponibbli. B'mod partikolari tali korsijiet ta' tagħlim għandhom jiffukaw dwar l-aspetti tal-benessere.

Artikolu 7

1. Preferibilmment qabel l-1 ta' Jannar 2005 u f'kwalunkwe eventwalità sa l-1 ta' Lulju 2005, il-Kummissjoni għandha tibgħat lill-Kunsill rapport, mhejji fuq il-baži ta' l-opinjoni mill- Awtorità Ewropea dwar is-Sikurezza ta' l-Ikel. Ir-rapport għandu jkun imhejji billi tittiehed konsiderazzjoni tal-konsegwenzi soċjo-ekonomiċi, il-konsegwenzi sanitarji, l-effetti fuq l-ambjent u kondizzjonijiet differenti ta' klima. Għandha tittiehed ukoll konsiderazzjoni ta' l-iżvilupp ta' tekniki u sistemi tal-produzzjoni tal-majjali u ta' l-ipproċessar tal-laħam li jista' jnaqqas il-htieġa ta' kastrazzjoni kirurġika. Jekk hemm b'żonn, ir-rapport għandu jkun akkumpanjat minn proposti legiŝlattivi adegwati dwar l-effetti ta' konċessjoni ta' spazju differenti u tipi ta' art applikabbli għall-benessere tal-majjali li jkunu jinfatmu (*weaners*) u tat-trobbija.

2. Mhux iktar tard mill-1 ta' Jannar 2008 il-Kummissjoni għandha tibgħat lill-Kunsill rapport, imhejji fuq il-baži ta' l-opinjoni mill-Awtorità Ewropea dwar is-Sikurezza ta' l-Ikel.

Ir-rapport għandu jkopri b'mod partikolari:

- (a) l-effetti tad-densità ta' l-annimali, inkluż il-qies tal-grupp u l-metodi tal-gruppi ta' l-annimali, is-sistemi differenti tat-trobbija dwar il-benessere, inkluża is-saħħa tal-majjali;
- (b) l-impatt tad-disinn tat-tqasim tal-mandra u t-tipi differenti ta' l-artijiet dwar il-benessere, inkluża saħħa, tal-majjali, li jieħdu kont tal-kondizzjonijiet differenti tal-klima;

- (c) il-fatturi ta' riskju assoċjati mal-gdim tad-denb u r-rakkommandazzjoni sabiex jitnaqqas il-bżonn ta' qtugh tad-denb;
- (d) aktar żviluppi tas-sistemi tal-gruppi f'postijiet għall-majjali tqal, li jiehdu kont kemm ta' l-aspetti patoloġiċi, zootekniki, fiżjoloġiċi u etoloġiċi tas-sistemi differenti u ta' l-impatt tas-saħha tagħhom u ta' l-ambjent u l-kondizzjonijiet differenti tal-klima;
- (e) id-determinazzjoni tar-rekwiżiti ta'spazju, inkluża l-wisa' tas-servizz għall-majjali adulti li qegħdin jinfatmu u li huma miżmuma individwalment;
- (f) aktar żviluppi tas-sistemi ta' mandri liberi għal majjali nisa fiż-żona tas-servizz u għall-majjali li qegħdin iwelldu li jissodisfaw il-bżonnijiet tal-majjala mingħajr compromess għas-sopravivenza tal-qżieq;
- (g) l-attitudni tal-konsumaturi u l-imġiba lejn il-laħam tal-majjali fl-eventwalità ta' livelli differenti tat-titjib fil-benessere ta' l-annimali;
- (h) l-implikazzjonijiet soċjo-ekonomiċi tas-sistemi differenti tal-majjali li qegħdin jtkabbru u l-effetti tagħhom fuq is-sieħba ekonomiċi tal-Komunità.

Ir-rapport jista', jekk meħtieġ, ikun akkumpanjat minn proposti leġislattivi adegwati.

Artikolu 8

1. L-Istati Membri għandhom jiżguraw li l-ispezzjonijiet isiru taht ir-responsabbiltà ta' l-awtorità kompetenti sabiex jivverifikaw li d-dispożizzjonijiet ta' din id-Direttiva huma mharsa.

Dawn l-ispezzjonijiet, li jistgħu jsiru fl-okkażjoni ta' l-ispezzjonijiet li saru għal skopijiet oħra, kull sena jkopru kampjun statistikament rappreżentattiv tas-sistemi differenti tat-trobbija użati f'kull Stat Membru.

2. Il-Kummissjoni, skond il-proċedura imsemmija fl-Artikolu 11(2), għandha thejji kodiċi tar-regoli li għandhom ikunu applikati meta jsiru l-ispezzjonijiet li hemm provduti fil-paragrafu 1 ta' dan l-Artikolu.

3. Kull sentejn, sa l-aħħar ġurnata xogħol ta' April u għall-ewwel darba sat-30 t' April 1996, l-Istati Membri javżaw lill-Kummissjoni bir-riżultati ta' l-ispezzjonijiet li saru matul is-sentejn ta' qabel skond dan l-Artikolu, inklużi n-numri ta' l-ispezzjonijiet li saru fil-proporzjon tan-numru ta' rzieżet fit-territorju tagħhom.

Artikolu 9

Sabiex ikunu importati fil-Komunità, annimali ġejjin minn pajjiż terz jkunu akkumpanjati minn ċertifikat mahruġ mill-awtorità kompetenti ta' dak il-pajjiż, li jiċċertifika li rċewew trattament mill-inqas daqs dak mogħti lill-annimali li ġejjin mill-Komunità kif hemm provdut f'din id-Direttiva.

Artikolu 10

Esperti veterinarji mill-Kummissjoni jistgħu, fejn meħtieġ għall-applikazzjoni uniformi ta' din id-Direttiva, iwettqu spezzjonijiet fuq il-post bil-koperazzjoni ta' l-awtoritajiet kompetenti. Il-persuni li qed iwettqu dawn l-ispezzjonijiet jimplimentaw il-miżuri personali speċjali ta' l-iġene meħtieġa biex jeskludu kull riskju li jinfirx il-mard.

L-Istat Membru li fit-territorju tiegħu qed issir spezzjoni għandu jagħti l-assistenza kollha li hemm bżonn lill-esperti biex iwettqu dmirijiethom. Il-Kummissjoni għandha tavża lill-awtoritajiet kompetenti ta' l-Istati Membri konċernat bir-riżultati ta' l-ispezzjonijiet.

L-awtorità kompetenti ta' l-Istat Membru konċernat għandha tiehu l-miżuri kollha li jistgħu jkunu meħtieġa biex jikkunsidraw ir-riżultati ta' l-ispezzjoni.

Rigward ir-relazzjonijiet ma' pajjiżi terzi, għandhom japplikaw d-dispożizzjonijiet tal-Kapitolu III tad-Direttiva tal-Kunsill 91/496/KEE tal-15 ta' Lulju 1991 li tistabbilixxi il-prinċipji li jirregolaw l-organizzazzjoni ta' spezzjonijiet veterinarji fuq annimali deħlin fil-Komunità minn pajjiżi terzi ⁽¹⁾.

Ir-regoli ġenerali għall-applikazzjoni ta' dan l-Artikolu għandhom ikunu adottati skond il-proċedura imsemmija fl-Artikolu 11(2).

Artikolu 11

1. Il-Kummissjoni għandha tkun assistita mill-Kumitat Permanenti tal-Katina ta' l-Ikel u s-Saħha ta' l-Annimali stabbilit skond l-Artikolu 58 tar-Regolament (KE) Nru 178/2002 tal-Parlament Ewropew u tal-Kunsill ⁽²⁾, minn hawn 'il quddiem "il-Kumitat".

2. Meta issir referenza għal dan il-paragrafu, għandhom japplikaw l-Artikoli 5 u 7 tad-Deċiżjoni 1999/468/KE.

Il-perjodu taż-żmien stabbilit fl-Artikolu 5(6) tad-Deċiżjoni 1999/468/KE għandu jiġi f'fissat għal tliet xhur.

⁽¹⁾ ĠU L 268, 24.9.1991, p. 56.

⁽²⁾ ĠU L 31, 1.2.2002, p. 1.

Artikolu 12

L-Istati Membri jistgħu, konformement mar-regoli ġenerali tat-Trattat, iżommu jew japplikaw ġewwa t-territorji tagħhom dispożizzjonijiet aktar stretti għall-protezzjoni tal-hniezer minn dawk stabbiliti f'din id-Direttiva. Huma għandhom javżaw lill-Kummissjoni b'tali miżuri.

Artikolu 13

Id-Direttiva 91/629/KEE, kif emendata mill-Atti elenkati fl-Anness II, Parti A, hi mhassra, minghajr preġudizzju għall-obbligi ta' l-Istati Membri rigward il-limiti ta' żmien għat-traspożizzjoni fil-liġi nazzjonali tad-Direttivi stabbiliti fl-Anness II, Parti B.

Referenzi għad-Direttiva mhassra għandhom jinftiehemu bhala referenzi għal din id-Direttiva u għandhom jinqraw skond it-tabella ta' korrelazzjoni fl-Anness III.

Artikolu 14

Din id-Direttiva għandha tidhol fis-sehh fl-għoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Artikolu 15

Din id-Direttiva hija indirizzata lill-Istati Membri.

Magħmula fi Brussell, 18 ta' Dicembru 2008.

Għall-Kunsill

Il-President

M. BARNIER

ANNEX I

KAPITOLU I

KONDIZZJONIJET ĠENERALI

Mad-disposizzjonijiet relevanti ta' l-Anness tad-Direttiva 98/58/KE għandhom japplikaw ir-rekwiżiti li ġejjin:

1. Fil-parti tal-bini fejn il-majjali huma miżmuma l-livelli ta' hsejjes kontinwi għolja sa 85 dBA għandhom ikunu evitati. Hoss kontinwu jew għall-għarrieda għandu jkun evitat.
2. Il-majjali għandhom ikunu miżmuma f'dawl b'intensità ta' mill-anqas 40 lux għall-perjodu ta' tmin sigħat kuljum.
3. L-akkomodazzjoni tal-majjali għandha tkunu mibnija b'tali mod hekk li tippermetti l-annimali sabiex:
 - ikollhom aċċess fiżiku u termali għall-spazju komdu ta' fejn jimteddu kif ukoll li jiskula sewwa u imnaddaf li jippermetti li l-annimali kollha sabiex jimteddu fl-istess hin,
 - jistrieħu u jqumu b'mod normali,
 - li jaraw majjali oħra; b'dana kollu, fil-ġimgha qabel iż-żmien mistenni għat-tifriġh u waqt it-tifriġh, il-majjali nisa jkunu jistgħu jinżammu 'l bogħod mid-deher ta' majjali simili oħrajn.
4. B'danakollu l-Artikolu 3(5), il-majjali għandhom ikollhom aċċess permanenti għall-kwantità adegwata ta' materjal sabiex jassiguraw l-investigazzjoni adegwata u l-attivitatijiet tal-manipulazzjoni, bhal ma hu t-tiben, il-huxlief, l-injam, is-serratura, id-demel tal-faqieġh, demel mill-hxejjex jew tahlita tagħhom, li ma jikkompromettux is-saħħa ta' l-annimali.
5. L-artijiet għandhom ikunu lixxi iżda ma jżolqux sabiex jipprevnu d-disgrazzji u hekk iddisinjati, mibnija u miżmuma sabiex ma jsehhux disgrazzji jew tbatija għall-majjali. Għandhom ikunu addattati għall-qies u piż tal-majjali u, jekk l-ebda mifrex ma jkun ipprovdut, f'forma ta' wiċċ riġidu, lixx u stabbli.
6. Il-majjali kollha għandhom ikunu mitmugħa għall-anqas darba kuljum. Meta l-majjali jkunu mitmugħa fi gruppi u mhux ad libitum jew permezz ta' sistema awtomatika ta' tmigh individwali ta' l-annimali, kull majjal għandu jkollu aċċess fl-istess hin bhall-oħrajn fil-grupp.
7. Il-majjali kollha ta' aktar minn hmistax il-jum għandhom ikollhom aċċess permanenti għall-kwantità adegwata ta' ilma frisk.
8. Il-proċeduri kollha intizi bhala intervent mwettqa għal skopijiet oħra hlief terapewtiċi jew dijagnostiċi jew għall-identifikazzjoni tal-majjal bi qbil mal-leġislazzjoni relevanti u li jirriżultaw fil-hsara jew fit-telfa ta' parti sensittiva tal-ġisem jew il-bidla ta' l-istruttura ta' l-għadam għandu jkun ipprobit bl-eċċezzjonijiet segwenti:
 - tnaqqis uniformi tas-snien tar-rokna tal-majjali permezz ta' illimar jew qtugh minn mhux aktar tard mis-seba' jum tal-hajja tal-majjali li jhallu wiċċ lixx intatt; in-nejbiet tal-majjal jistgħu jitnaqqsu fit-tul meta mehteġ sabiex inaqqsu l-feriti lill-annimali l-oħra jew għal raġunijiet ta' sigurtà,
 - il-qtugh ta' parti mid-denb,
 - il-kastrazzjoni tal-majjali maskili permezz ta' mezzi oħra apparti milli bil-qtugh tan-nisga taċ-ċelluli,
 - titqib ta' l-immieher biss meta l-annimali huma mrobbija fis-sistema ta' biedja fil-beraħ u bi qbil mal-leġislazzjoni nazzjonali.

La l-qtugh tad-denb u lanqas it-tnaqqis ta' snien fl-irkejjien m'għandhom jitwettqu regolarment iżda biss meta jkun hemm evidenza li feriti lis-sider tal-majjali jew lill-widnejn jew lid-denb tal-majjali l-oħra ma jkunux sehew. Qabel ma jittieħdu dawn il-proċeduri, miżuri oħra għandhom jittieħdu sabiex jipprevnu l-gdim tad-denb u vizzji l-oħrajn, li għandhom jieħdu konsiderazzjoni tad-densità ta' l-ambjent u tar-razzet. Għal din ir-raġuni il-kondizzjonijiet ta' l-ambjent mhux adegwati jew sistemi ta' ġestjoni għandhom jinbidlu.

Kwalunkwe minn dawn il-proċeduri deskritti hawn fuq għandhom jithargu biss minn veterinarju jew persuna mgħallma kif hemm provvediment dwar dan fl-Artikolu 6 u li jkun espert fit-twettiq tat-tekniki applikati b'miżuri adegwati u permezz tal-kondizzjonijiet ta' iġjene. Jekk il-kastrazzjoni jew il-qtugh tad-denb ikun ipprattikat wara s-seba' jum tal-hajja, għandhom ikunu imwettqa taħt anesteżija u analġesia miżjuda pprolongata minn veterinarju.

KAPITOLU II

DISPOŻIZZJONIJIET SPEĊIFIĊI GĦALL-KATEGORIJI DIFFERENTI TA' MAJJALI

A. Majjali maskili

Il-mandri tal-majjali għandhom ikunu mmarkati u mibnija sabiex jippermettu lill-majjal li jdur madwaru u li jisma', jxomm u jara l-majjali l-oħra. Il-wisa' ta' l-art mhux imfixkla disponibbli għall-majjal adult għandha tkun mill-anqas ta' 6 m².

Meta l-mandri huma użati wkoll għal servizz naturali l-wisa' ta' l-art disponibbli għall-majjali adulti għandhom ikunu ta' mill-anqas 10 m² u l-mandra għandha tkun hielsa minn ostakoli oħra.

B. Majjali nisa

1. Miżuri għandhom jittieħdu sabiex inaqqsu l-aggressjoni fil-gruppi.
2. Majjali tqal għandhom, jekk meħtieġ, ikunu ttrattati kontra l-parassiti esterni u interni. Jekk huma mqieghda f'gagġeġ tal-hlas, il-majjali tqal għandhom, ikunu mnaddfa ta' sikwiet.
3. Fil-ġimgħa qabel ma l-majjala teħles għandha tkunu mogħtija l-materjal adekwat tal-bejta fil-kwantitajiet biżżejjed sakemm mhux prattikabbli teknikament għas-sistema tal-hama' użata fl-istabbiliment.
4. Firxa mhux mfixkla fuq in-naha ta' wara tal-majjali għandha tkun disponibbli għall-faċilità tal-hlas naturali jew kif assistit.
5. Mandri tal-hlas fejn il-majjali ikunu miżmuma hielsa għandhom ikollhom xi meżzi ta' protezzjoni għall-majjali, bħall-binarji tal-hlas.

C. Qżieqez

1. Parti mill-art kollha, biżżejjed li tippermetti l-annimali sabiex jistrieħu flimkien fl-istess hin, għandha tkun solida jew miksija b'tapit, jew mimlija bit-tiben jew materjal adekwat ieħor.
2. Meta l-gagġeġ tal-hlas ikunu użati, il-majjalini għandhom ikollhom spazju biżżejjed sabiex ikunu jistgħu jerdaw mingħajr diffikultà.
3. L-ebda qżieqez ma jstgħu jkunu miftuma mill-majjali għall-inqas għal 28 jum sakemm il-benessere jew is-saħħa ta' l-omm jew tal-qżieqez ma jkunux altrimenti effettwati hażin.

B'dana kollu, l-qżieqez jstgħu jkunu miftuma sa sebghat ijiem qabel jekk ikunu mċaqilqa f'postijiet speċjali li huma mbattla u mnaddfa sewwa u disinfettati qabel l-introduzzjoni ta' grupp ġdid u li huma separati mill-postijiet fejn il-majjali huma miżmuma, sabiex tnaqqas it-trasmissjoni tal-mard lejn il-majjali.

D. Majjali li qegħdin jinfatmu (Weaners) u majjali tat-trobbija

1. Meta l-majjali jkunu miżmuma fi gruppi, miżuri għandhom jittieħdu sabiex jipprevnu ġlied li jmur oltre l-mġiba normali.
2. Għandhom ikunu miżmuma fi gruppi b'tahlit mill-anqas possibli. Jekk il-majjali ma jkunux midhla ma' xulxin ikun meħtieġ li jithalltu, dan irid ikun magħmul fl-iżgħar età possibli, preferibbilment qabel jew sa ġimgħa wara li jinfatmu. Meta l-majjali jkunu mħallta dawn għandhom ikunu pprovduti b'opportunitajiet adekwati sabiex ikunu jstgħu jaharbu u jistahbew mill-majjali l-oħra.
3. Meta jsehhu sinjali ta' ġlied gravi, il-kawżi għandhom jiġi investigati immedjatament u miżuri adekwati għandhom jittieħdu bħal ma hu proviżjoni ta' hafna tiben lill-annimali, jekk possibli, jew materjal ieħor għall-investigazzjoni. L-annimali li huma fir-riskju jew partikolarment aggressivi għandhom jinżammu separati mill-grupp.
4. L-użu ta' mediċini kalmanti sabiex jiffacilitaw it-tahlit għandu jkun illimitat għall-kondizzjonijiet eċċezzjonali u biss wara konsultazzjoni ma' veterinarju.

ANNEX II

PARTI A

Direttiva mhassra flimkien ma' l-emendamenti suċċessivi tagħha

(imsemmi fl-Artikolu 13)

Direttiva tal-Kunsill 91/630/KEE
(ĠU L 340, 11.12.1991, p. 33)

Direttiva tal-Kunsill 2001/88/KE
(ĠU L 316, 1.12.2001, p. 1)

Direttiva tal-Kummissjoni 2001/93/KE
(ĠU L 316, 1.12.2001, p. 36)

Regolament tal-Kunsill (KE) Nru 806/2003
(ĠU L 122, 16.5.2003, p. 1)

Anness III, punt 26 biss

PARTI B

Lista tal-limiti ta' żmien għat-traspożizzjoni fil-liġi nazzjonali

(imsemmi fl-Artikolu 13)

Direttivi	Limitu ta' żmien għat-traspożizzjoni
91/630/KEE	1 ta' Jannar 1994
2001/88/KE	1 ta' Jannar 2003
2001/93/KE	1 ta' Jannar 2003

ANNEX III

TABELLA TA' KORRELAZZJONI

Direttiva 91/630/EEC	Din id-Direttiva
Artikoli 1 u 2	Artikoli 1 u 2
Artikolu 3, kliem introduttorju	—
Artikolu 3, punt 1	Artikolu 3(1)
Artikolu 3, punt 2	Artikolu 3(2)
Artikolu 3, punt 3	Artikolu 3(3)
Artikolu 3, punt 4(a)	Artikolu 3(4), l-ewwel subparagrafu
Artikolu 3, punt 4(b)	Artikolu 3(4), it-tieni subparagrafu
Artikolu 3, punt 5	Artikolu 3(5)
Artikolu 3, punt 6	Artikolu 3(6)
Artikolu 3, punt 7	Artikolu 3(7)
Artikolu 3, punt 8	Artikolu 3(8)
Artikolu 3, punt 9	Artikolu 3(9)
Artikolu 4(1), l-ewwel subparagrafu	Artikolu 4
Artikolu 4(1), it-tieni subparagrafu	—
Artikolu 4(2)	—
Artikolu 5	Artikolu 5
Artikolu 5a, kliem introduttorju	Artikolu 6, kliem introduttorju
Artikolu 5a, punt 1	Artikolu 6(a)
Artikolu 5a, punt 2	Artikolu 6(b)
Artikolu 6	Artikolu 7
Artikolu 7	Artikolu 8
Artikolu 8	Artikolu 9
Artikolu 9	Artikolu 10
Artikolu 10	Artikolu 11
Artikolu 11(1)	—
Artikolu 11(2)	Artikolu 12
—	Artikolu 13
—	Artikolu 14
Artikolu 12	Artikolu 15
Anness	Anness I
—	Anness II
—	Anness III